



Sihlutfu



Charlotte Galane



Setfu utsandza tinwele.

Unesihlutfu lesikhulu lesimnyama.





Akavumi kususa tinwele takhe.

Setfu uyasitsandza sihlutfu sakhe.



Ekuseni Setfu uyatigeza tinwele.

Kepha akatikami.

Akanalo likamo lekukama tinwele takhe
letinkhulu.





Tfobile, sesi waSetfu lomkhulu, utsenge likamo lelikhulu.

Wetama kukama ngalo tinwele taSetfu.



Tinwele taSetfu ticinile, atikameki.

Kubuhlungu uma akama.





Tfobile walinga kukama tinwele taSetfu futsi.

Ticinile atikameki!

Setfu uyagijima uyobhaca.



Tfobile wafungatsa Setfu wate wakhatsala.

Setfu akatfolakali.

Wabita ligama lakhe.

Akekho Setfu.





Tfobile watsengela Setfu emafutsa etinwele.

Tfobile wafaka tinwele taSetfu emafutsa.

Tinwele tatsamba.



Setfu sewuyakhona kukama tinwele takhe.

Abusekho buhlungu uma akama.

Sewuyakujabulela kukama tinwele!





Setfu wakama tinwele takhe watibopha.

Setfu watibuka esibukweni.



Setfu wahleka, wabuka Tfobile.

Wabonga, bahleka bobabili.

Setfu sewuyakutfokotela kukama sihlutfu
sakhe onkhe emalanga.

